

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
షట్పంచాశతము తథా సప్తపంచాశతమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత ద్యూతపర్వణి

షట్పంచాశత్తమోఽ ధ్యాయః

వైశంపాయన ఉవాచ

సహస్రస్తంభాం హేమవైడూర్యచిత్రాం
శతద్వారాం తోరణస్ఫాటికాధ్యాయం ।
సభామగ్ర్యం క్రోశమాత్రాయతాం మే
తద్విస్తారామాశు కుర్వంతు యుక్తాః ॥ 56-18 ॥

శ్రుత్వా తస్య త్వరితా నిర్విశంకాః
ప్రాజ్ఞా దక్షాస్తాం తదా చక్రురాశు ।
సర్వద్రవ్యాణ్యుపజవ్రులస్సభాయాం
సహస్రశశ్చిల్పినశ్చైవ యుక్తాః ॥ 56-19 ॥

కాలేనాల్పేనాథ నిష్ఠాం గతాం తాం
సభాం రమ్యాం బహురత్నాం విచిత్రాం ।
చిత్రైర్హైమైరాసనైరభ్యుపేతామ్
ఆచఖ్యస్తే తస్య రాజ్ఞః ప్రతీతాః ॥ 56-20 ॥

తతో విద్వాన్విదురం మంత్రిముఖ్యమ్
ఉవాచేదం ధృతరాష్ట్రో నరేంద్రః ।
యుధిష్ఠిరం రాజపుత్రం చ గత్వా
మద్వాక్యేన క్షిప్రమిహానయస్వ ॥ 56-21 ॥

సభేయం మే బహురత్నా విచిత్రా
శయ్యాసనైరుపపన్నా మహార్జైః ।
సా దృశ్యతాం భ్రాతృభిస్సార్థమేత్య
సుహృద్ద్యూతం వర్తతామత్ర చేతి ॥ 56-22 ॥

ఇతి శ్రీమహాభారతే సభాపర్వాంతర్గత ద్యూతపర్వణి

షట్పంచాశత్తమోఽ ధ్యాయః



అథ శ్రీమహాభారతే సభాపర్వాంతర్గత ద్యూతపర్వణి

సప్తపంచాశత్తమోఽ ధ్యాయః

వైశంపాయన ఉవాచ

మతమాజ్ఞాయ పుత్రస్య ధృతరాష్ట్రో నరాధిపః ।

మత్వా చ దుస్తరం దైవమేతద్రాజంశ్చకార హ ॥ 57-1 ॥

అన్యాయేన తథోక్తస్తు విదురో విదుషాం వరః ।

నాభ్యనందద్వచో భ్రాతుః వచనం చేదమబ్రవీత్ ॥ 57-2 ॥

విదుర ఉవాచ

నాభినందే నృపతే ప్రైషమేతం

మైవం కృథాః కులనాశాద్భిభేమి ।

పుత్రైర్భిన్నః కలహస్తే ధ్రువం స్యాత్

ఏతచ్ఛంకే ద్యూతకృతే నరేంద్ర ॥ 57-3 ॥

ధృతరాష్ట్ర ఉవాచ

నేహ క్షత్తః కలహస్తస్యతే మాం

న చేదైవం ప్రతిలోమం భవిష్యత్ ।

ధాత్రా తు దిష్టస్య వశే కిలేదం

సర్వం జగచ్ఛ్రేష్ఠి న స్వతంత్రం ॥ 57-4 ॥

తదద్య విదుర ప్రాప్య రాజానం మమ శాసనాత్ ।

క్షీప్రమానయ దుర్ధర్షం కుంతీపుత్రం యుధిష్ఠిరమ్ ॥ 57-5 ॥

ఇతి శ్రీమహాభారతే సభావర్ణాంతర్గత ద్యూతపర్వణి

సప్తపంచాశత్తమోఽధ్యాయః



సూభాషితమ్

ఏష ధర్మ ఘటో దత్తో బ్రహ్మ విష్ణు శివాత్మకః ।

అస్య ప్రదానాత్ సకలాః సఫలాస్సంతు మనోరథాః ।

అస్య ప్రదానాత్ తృప్యంతు పితరోఽపి పితామహాః ॥

గంధోదకతిలైర్మిశ్రం సాన్నకుంభం ఫలాన్వితం ।

పితృభ్యస్సంప్రదాస్యామి అక్షయ్యముపతిష్ఠతు ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

